

ආධුනික ගුවන් විදුලි ශිල්පය


1 වැනි පරිච්ඡේදය

විදුලිය පිළිබඳ මූලධර්ම

1.1 විද්‍යුත් ආරෝපනය

අප අවට ඇති සෑම දෙයකම සෑදී ඇත්තේ පරමානු නමැති ඉතා කුඩා අංශුන්ගෙනි. එවා කොතරම් කුඩාද කිවහොත් ප්‍රබලම අන්වීක්ෂයකින් පවා දැකගත නොහැක. පරමානුව සෑදී ඇත්තේ ඊටත් වඩා කුඩා අංශු සමූහයකිනි. මේ අතුරින් විදුලිය සඳහා වැදගත් වන්නේ ඉලෙක්ට්‍රෝනය සහ ප්‍රෝටෝනයයි. මේවා පිලිවෙලින් ඍණ සහ ධන අතර, ප්‍රමාණයෙන් සමාන වූ ආරෝපන වලින් සමන්විතය. මෙම ප්‍රතිවිරුද්ධ ආරෝපනයන්හි ඇති වැදගත්ම ලක්ෂණය නම් එවා ඉතා බලවත් ලෙස එකිනෙකට ආකර්ෂණය වීමයි.

පරමානුවේ මැද කොටස න්‍යෂ්ටිය ලෙස හැඳින්වෙන අතර එහි නියමිත ප්‍රෝටෝන සංඛ්‍යාවක් ඇත. සාමාන්‍ය පරමානුවක න්‍යෂ්ටියේ ඇති ධන ආරෝපනය, එය වටා කක්ෂගතව ඇති ඉලෙක්ට්‍රෝන වල ඍණ ආරෝපන ප්‍රමාණයට සමාන බැවින් උදාසීනව පවතී. කෙසේ වෙතත් උදාසීන පරමානුවකින් ඉලෙක්ට්‍රෝනයක් ගිලිහීමට හැකියාවක් ඇත. එසේවූවිට එම පරමානුව, එහි තිබිය යුතු තරමට වඩා අඩු ඍණ ආරෝපනයකින් සමන්විත බැවින් එය ධන ආරෝපනයක් හෙවත් ධන අයනයක් ලෙසද, මෙම ක්‍රියාවලිය අයනීකරනය ලෙසද හැඳින්වේ. උදාසීන පරමානුවකට, පිටතින් පැමිණෙන ඉලෙක්ට්‍රෝනයක් බැඳීමටද හැකියාවක් ඇත. එවිට එය ඍණ අයනයක් ලෙස හැඳින්වේ.



1.1 රූපය

1.1.1 කුලෝම් (COULOMB)

විද්‍යුත් ආරෝපනයේ (electric charge) ප්‍රායෝගික ඒකකය (SI-unit) කුලෝම් නමින් හැඳින්වෙයි. මෙය ඉලෙක්ට්‍රෝන බිලියන ගනනක ආරෝපනයට සමාන වේ.

$$\text{කුලෝම් } 1 = \text{ඉලෙක්ට්‍රෝන } 6.242 \times 10^{18}$$

1.2 විද්‍යුත් ධාරාව (ඇම්පියර)

පරමානුවල ඇති නිදහස් ඉලෙක්ට්‍රෝන සහ ඍණ අයන වල පවතින අමතර ඉලෙක්ට්‍රෝනයද, අසළ ඇති ධන අයන මගින් ආකර්ෂණය වේ. මෙලෙස සන්නායකයක පවතින ඉලෙක්ට්‍රෝන පරමානුවෙන් පරමානුවට භ්‍රමමාරු වෙමින් ගමන් කලහැකිය. අයන වල හෝ ඉලෙක්ට්‍රෝන වල චලිතය **විද්‍යුත් ධාරාවක්** ලෙස හැඳින්වේ.

විද්‍යුත් ධාරාවේ ප්‍රායෝගික එකකය ඇම්පියරය ලෙස අර්ථ දැක්වේ. සන්නායකයක එක් ස්ථානයක් හරහා තත්පරයට කුලෝම් එකක ආරෝපනයක් ගලා යන්නේ නම් එහි ධාරාව ඇම්පියරය එකක් ලෙස අර්ථ දැක්වේ. ප්‍රායෝගික පහසුව සඳහා කුඩා එකක වන මිලි ඇම්පියරය (mA) සහ මයික්‍රො ඇම්පියරය (μA) භාවිත කෙරේ.

$$1000 \mu\text{A} = 1 \text{ mA}$$


$$1000 \text{ mA} = 1 \text{ A}$$

1.2.1 **විද්‍යුත් ධාරාවේ දිශාව**

ධන ආරෝපණ ගමන් කරන දිශාව ධාරාවේ දිශාව ලෙස අර්ථ දැක්වේ. උදාහරණ ලෙස බැටරියක ධන අග්‍රයේ සිට සෘණ අග්‍රය දක්වා බාහිර පරිපථයේ ධාරාව ගලා යයි. ඉලෙක්ට්‍රෝන ගලා යන්නේ මීට ප්‍රතිවිරුද්ධ දිශාවේය.

1.3 **විද්‍යුත් ගාමක බලය Electromotive Force (e.m.f.)**

විද්‍යුත් ධාරාවක් සන්නායකයක් දිගේ ගලායන්නේ ප්‍රභවයකින් (බැටරියක් හෝ විදුලිජනකයක්) ලැබෙන විද්‍යුත් ජීවනයක් හේතුවෙනි. ප්‍රභවය බාහිර පරිපථයකට සම්බන්ධ නොකර ඇතිවිට එහි අග්‍ර පවතින විද්‍යුත් ජීවනය එම ප්‍රභවයේ **විද්‍යුත් ගාමක බලය** ලෙස අර්ථ දැක්වේ. බාහිර පරිපථයකට සම්බන්ධ කළවිට එය යම් ප්‍රමාණයකින් අඩුවේ. මෙය 1.2 රූප සටහනින් පැහැදිලිවේ.



1.2 රූපය

විද්‍යුත් ගාමක බලය මනිනු ලබන්නේ වෝල්ට් වලිනි. කුඩා එකක මිලි වෝල්ට් (mV) සහ මයික්‍රො වෝල්ට් (μV) වන අතර විශාල එකක කිලෝ වෝල්ට් (kV) සහ මෙගා වෝල්ට් (MV) වේ.

$$1000 \mu\text{V} = 1 \text{ mV}$$

$$1000 \text{ mV} = 1 \text{ V}$$

$$1000 \text{ V} = 1 \text{ kV}$$

$$1000 \text{ V} = 1 \text{ MV}$$

1.3.1 **විභව අන්තරය (Potential Difference) සහ වෝල්ටීයතාව (Voltage)**

පරිපථයක යම් ස්ථාන දෙකක් අතර පවතින විද්‍යුත් ජීවන වෙනස විභව අන්තරය ලෙස හැඳින්වේ. එය වෝල්ට් වලින් මනින විට වෝල්ටීයතාවය ලෙස හඳුන්වනු ලැබේ. ඉහත රූපයේ වෝල්ට් මීටරයන් දැක්වෙන්නේ කෝශයේ අග්‍ර අතර පවතින වෝල්ටීයතාවයයි. බාහිර පරිපථය තුළින් ධාරාවක් ගලන්නට මෙම වෝල්ටීයතාවය අඩුවෙයි. මෙම අඩුවීම “වෝල්ටීයතා බාසම්” (Voltage Drop) ලෙස හැඳින්වේ. බාහිර පරිපථය ඉවත් කළහොත් වෝල්ටීයතාව වැඩිවී වි.ගා.බ. වෙත ලඟා වෙයි.

1.3.2 **වී.ආ.බ. සහ වෝල්ටීයතා බැස්ම (Voltage Drop)**

විද්‍යුත් ගාමක බලය යනු බැටරියෙන් ශක්තියක් පිටතට නොගන්නාවිට, එනම් ධාරාවක් නොගලන්නවිට එහි අග්‍ර අතර පවතින විද්‍යුත් පීඩනය හෙවත් විභව අන්තරයයි. එනම් වෝල්ටීයතාවයයි. ඉහත රූපයෙන් පැහැදිලි කළ පරිදි බාහිර පරිපථය හරහා ධාරාවක් ගලායන්නවිට බැටරියේ අග්‍ර හරහා පවතින වෝල්ටීයතාව, වී.ආ.බ යට වඩා අඩුවෙයි. එනම් වෝල්ටීයතා බැස්මක් පවතී. වෝල්ටීයතා බැස්ම, බැටරියේ අභ්‍යන්තර ප්‍රතිරෝධයක් බාහිර පරිපථයේ ප්‍රතිරෝධයක් මත රඳා පවතී. බැටරියේ අභ්‍යන්තර ප්‍රතිරෝධය කුඩා නම් හෝ බාහිර පරිපථයේ ප්‍රතිරෝධය විශාල නම් වෝල්ටීයතා බැස්ම අඩු වේ. සාමාන්‍යයෙන් ප්‍රමාණයෙන් විශාල බැටරිවල අභ්‍යන්තර ප්‍රතිරෝධය කුඩා වෙයි.

1.3.3 **බැටරියක ධාරිතාව (ඇම්පියර්-පැය)**

බැටරියකින් ලබාගත හැකි ආරෝපන ප්‍රමාණය (සාමාන්‍යයෙන් ශක්ති ප්‍රමාණය) හඳුන්වන්නේ එහි ධාරිතාව ලෙසය. බැටරියක් ප්‍රමාණයෙන් විශාල නම් එහි ධාරිතාව වැඩිය. මෙහි එකකය ඇම්පියර්-පැය (Ampere-hour, Ah) සහ මිලිඇම්පියර්-පැය (mAh) නම් වේ. වෙනත් අයුරකින් පවසන්නේ නම් ඇ 2 ක ධාරාවක් පැය 5ක් තිස්සේ ලබාගත හැකි බැටරියක ධාරිතාව ඇ.පැ. 10 කට වඩා ස්වල්පයක් වැඩිය.

1.4 **සන්නායක සහ පරිවාරක (Conductors and Insulators)**

ඉලෙක්ට්‍රෝන හෝ අයන වඩා පහසුවෙන් ගලායා හැකි දූවයන් සන්නායක ලෙසත් එසේ සිදු නොවන, එනම් ඉලෙක්ට්‍රෝන හෝ අයන ගලායාමට නොහැකි දූවයන් පරිවාරක ලෙස හැඳින්වේ.

උදාහරණ :-

- සන්නායක:- ලෝහ, කාබන්, තෙත කඩදාසි, අමු ලී, අම්ල, ලවණ, අයනීකෘත වායු
- පරිවාරක:- වීදුරු, මයිකා, පිඟන් ගඩොළු, රබර්, වියලි ලී, ප්ලාස්ටික්, වියලි වාතය

1.4.1 **සුසන්නායක සහ කුසන්නායක (Good and poor Conductors)**

සියළුම සන්නායක සුසන්නායක නොහොත් හොඳ සන්නායක සහ කුසන්නායක නොහොත් දුර්වල සන්නායක යන දෙවර්ගයට වෙන් කළ හැකිය.

සුසන්නායක:- මෙවැනි දූවය තුළින් විදුලිය ඉතා හොඳින් ගලා යයි. එනම් මෙවැනි දූවය වල විද්‍යුත් ප්‍රතිරෝධය (resistance) ඉතා කුඩාය. වඩාත් නිවැරදිව පවසතොත් එවායේ ප්‍රතිරෝධකතාව (resistivity) ඉතා අඩුය, නැතහොත් සන්නායකතාව (conductivity) ඉතා වැඩිය.

උදාහරණ:- රිදී, තඹ, ඇළුම්, පිත්තල

කුසන්නායක:- කුසන්නායක හෙවත් දුර්වල සන්නායක තුළින් විදුලිය ගලායනමුත් පෙරපරිදි පහසුවෙන් ගලා නොයයි. මෙවැනි දූවය වල ප්‍රතිරෝධකතාව (resistivity) තරමක් විශාලය. එනම් එවායේ සන්නායකතාව (conductivity) ඉතා කුඩාය.

උදාහරණ:- නික්‍රෝම්, ටංස්ටන්, මැග්නීන්, යකඩ, ජලය, තෙත හෝ අමු ලී

1.4.2 **පරිවාරක Insulators**

විදුලිය කොහෙත්ම ගලා නොයන දූවය පරිවාරක ලෙස හැඳින්වේ. උදාහරණ ලෙස වීදුරු, මයිකා, පෝසිලේන්, රබර්.

1.5 ප්‍රතිරෝධ (Resistance)

දෙනලද සන්නායක දෙකක් එකම වි.ගා.බ (e.m.f.) සහිත ප්‍රභව දෙකකට සම්බන්ධ කළවිට එවා තුළින් ගලන ධාරාව වෙනස් වියහැකිය. එසේ වන්නේ එම සන්නායක දෙකෙහි පවතින යම් ගුණයක් වෙනස්වන නිසාය. මෙම ගුණය සන්නායකයේ ප්‍රතිරෝධය ලෙස හැඳින්වේ. ප්‍රතිරෝධයේ එකකය ඔම් නමින් හැඳින්වේ, මේ සඳහා සංකේතයක් ලෙස ග්‍රීක් අකුරක් වන ඔමෙගා Ω භාවිත කෙරේ. කුඩා එකක මිල ඔම් සහ මයික්‍රො ඔම් වන අතර විශාල එකක කිලෝ ඔම් සහ මෙගා ඔම් (මෙගෝම්) වෙයි.

$$1000 \mu\Omega = 1 \text{ m}\Omega \quad 1000 \text{ m}\Omega = 1 \Omega$$

$$1000 \Omega = 1 \text{ k}\Omega \quad 1000 \text{ k}\Omega = 1 \text{ M}\Omega$$

1.5.1 ප්‍රතිරෝධකතාව (Resistivity)

එකම දිග සහ එකම විෂකම්භය සහිත තඹ කම්බියක් සහ යකඩ කම්බියක් එකම බැටරියකට සම්බන්ධ කළහොත් තඹ කම්බියේ ගලන ධාරාව යකඩ කම්බියට වඩා වැඩිවෙයි. එනම් තඹ කම්බියේ ප්‍රතිරෝධය යකඩ කම්බියට වඩා අඩුය. කම්බි දෙකම එක සමාන මිනුම් වලින් යුක්ත නිසා, තඹ සහ යකඩ වල පවතින යම්කිසි ගුණයක් වෙනස්කමක් මෙහිදී බලපා ඇත. මෙම ගුණය “ප්‍රතිරෝධකතාව” ලෙස හැඳින්වේ. (සමහර පොත් වල විශිෂ්ට ප්‍රතිරෝධය (specific resistance) ලෙසද හැඳින්වේ). එකක හරස්කඩක් (ව.මී. 1 හෝ ව.සෙමී. 1) සහිත කම්බියක එකක දිගක ප්‍රතිරෝධය ප්‍රතිරෝධකතාව ලෙස අර්ථ දැක්වේ. නමුත් මේ අයුරු මැනීම ප්‍රායෝගික ලෙස කළ නොහැකිය. නමුත් පහත සඳහන් සූත්‍රය අනුව ගණනය කිරීමෙන් ඕනෑම ලෝහයක ප්‍රතිරෝධකතාව නිර්ණය කළ හැකිය.

එකාකාර හරස්කඩකින් යුක්ත කම්බියක ප්‍රතිරෝධය එහි දිගට සමානුපාතික වේ. තවද, එය එහි හරස්කඩ වර්ගඵලයට ප්‍රතිලෝමව සමානුපාත වේ. උදාහරණයක් ලෙස එකම ලෝහයක එකම හරස්කඩ සහිත කම්බියක යම් ප්‍රතිරෝධයක් පවතී නම් එමෙන් දෙගුණයක් වූ කම්බියක ප්‍රතිරෝධය දෙගුණයක් වේ. තවද, එකම ලෝහයක එකම දිගක් සැලකූවිට, හරස්කඩ වර්ගඵලය දෙගුණයක් වනවිට ප්‍රතිරෝධය හරි අඩක් වේ.

මේ සම්බන්ධ ගණනය කිරීම් සඳහා පහත සඳහන් සූත්‍රය භාවිත කෙරේ.

$$R = \rho L / A$$

මෙහි R = කම්බියේ ප්‍රතිරෝධය , L = කම්බියේ දිග , A= කම්බියේ හරස්කඩ වර්ග ඵලය,
 ρ = ලෝහයේ ප්‍රතිරෝධකතාව (ρ යනු “රෝ” නමැති ග්‍රීක් අකුරයි)

ප්‍රතිරෝධකතාවේ සම්මත එකකය “ඔම්-මීටර්” (Ω-m) වේ. නමුත් “ඔම්-සෙන්ටි මීටර්” (Ω-cm) සහ “මයික්‍රො ඔම්-සෙන්ටි මීටර්” (μΩ-cm) යන එකකද භාවිත කෙරේ.

1.5.2 සාපේක්ෂ ප්‍රතිරෝධකතාව (Relative Resistivity)

තඹ යනු ඉතා හොඳ සන්නායකයකි. එබැවින් තඹ වල ප්‍රතිරෝධකතාව එකකයක් ලෙස සලකා අනෙකුත් දූව්‍යයන්ගේ ප්‍රතිරෝධකතාව, තඹ හා සන්සන්දනය කර දැක්වීම වඩා ඵලදායී වේ. මේ අනුව යම් දූව්‍යයක ප්‍රතිරෝධකතාව තඹ වල ප්‍රතිරෝධකතාවයෙන් බෙදූ විට ලැබෙන අගය එ දූව්‍යයේ සාපේක්ෂ ප්‍රතිරෝධකතාව ලෙස හැඳින්වේ. මෙයට එකකයක් නැත.

1.5.2.1 ලෝහ වල ප්‍රතිරෝධකතාව සහ සාපේක්ෂ ප්‍රතිරෝධකතාව

ලෝහය	සාපේක්ෂ ප්‍රතිරෝධකතාව	ප්‍රතිරෝධකතාව (μΩ-cm)
රිදී	0.94	1.59
තඹ	1.0	1.7
රත්රන්	1.4	2.4
ඇළුමිනියම්	1.6	2.7


ක්‍රෝමියම්	1.8	3.1
ටංස්ටන්	3.2	5.4
කුන්තනාගම (Zinc)	3.4	5.8
පිත්තල(Brass)	3.7 - 4.9	6.3 - 8.3
කැඩ්මියම්	4.4	7.5
සුදු යකඩ(Nickel)	5.1	8.7
යකඩ	5.68	9.7
වානේ	7.6 - 12.7	12.9 - 21.6
ඊයම්	12.8	21.8
මැංගනිස්	25.6	43.5
හික්‍රෝම්	58.1	98.8

1.6 සරල ධාරා (D.C.) සහ ප්‍රත්‍යාවර්තක ධාරා (A.C.)

විද්‍යුත් ධාරා, චෝලවීයතා, වි.ආ.ඛ., ආදිය ප්‍රධාන වශයෙන් දෙවර්ගයකට වෙන්කළ හැකිය. එනම් සරල ධාරා හෙවත් **ඩී.සී. විදුලිය** සහ ප්‍රත්‍යාවර්තක ධාරා හෙවත් **ඒ.සී විදුලිය** යනුවෙනි.

1.6.1 සරල ධාරා (Direct Current – D.C.)

බැටරියක් පරිපථයකට සම්බන්ධ කළවිට **ධන අග්‍රයේ සිට ඍණ අග්‍රය දක්වා** බාහිර පරිපථය ඔස්සේ අඛණ්ඩ ධාරාවක් ගලා යයි. මේ අග්‍ර රූ එකම දිශාවකට පමණක් ගලන ධාරා **සරල ධාරා** යනුවෙන් හැඳින්වෙයි. සරල ධාරාවක් ලබාගත හැක්කේ බැටරියකින්, D.C. ඩයිනමෝවකින් හෝ වෙනත් විදුලි සැපයුමකින්ය (**Power Supply unit or Power Pack**). මෙවැනි සරල ධාරා වල ප්‍රස්ථාරික නිරූපණය පහත දැක්වෙන රූපයෙන් පැහැදිලි වේ.



1.3 රූපය

1.6.2 ප්‍රත්‍යාවර්තක ධාරා Alternating Current (A.C.)

විදුලි ධාරාව ගලන දිශාව නිරතුරුවම මාරුවෙමින් පවතී නම් එය ප්‍රත්‍යාවර්තක විදුලියක් ලෙස හැඳින්වේ. ඊට අදාළ වි.ආ.ඛ. ප්‍රත්‍යාවර්තක වි.ආ.ඛ. ලෙසද, ධාරාව ප්‍රත්‍යාවර්තක ධාරාවක් ලෙසද, හැඳින්වෙයි. එවායේ සංඛ්‍යාත හර්ට්ස් (Hertz – Hz) කිපයක සිට හර්ට්ස් බිලියන ගනනක් (Gega Hertz – GHz) විය හැක. තත්පරයට එක් වරක් දිශාව මාරුවේ නම් එහි සංඛ්‍යාතය තත්පරයට වක්‍ර (cycles per second – c/s) 1 ක් හෙවත් හර්ට්ස් එකක් ලෙස හැඳින්වේ.


උදාහරණ ලෙස අප නිවෙස් වල භාවිත වන ප්‍රධාන විදුලිය 230V, 50Hz වේ. බයිසිකල් ඩයිනමෝවකින් නිපදවන්නේ ඒ.සී. විදුලියකි. මෝටර් රථ ඕලට්ටෝවරයකින් ඒ.සී. විදුලිය නිපදවා ඩී.සී.විදුලියට හරවයි. මේවායේ සංඛ්‍යාතය ඉමහත වේගය අනුව වෙනස් වෙයි.

පහත සඳහන් වන්නේ එ.සී. විදුලිය නිපදවන අවස්ථා කීපයකි.

1. ඕල්ටරේටර (Alternator) (කුඩා සහ විශාල පරිමාණයේ විදුලි ජනක)
2. ඉන්වර්ටර (Invertor) (බැටරියක ඩී.සී. විදුලිය එ.සී. විදුලියට පරිවර්තනය කරන උපකරන)
3. ශු.පී.එස්. උපකරන (Uninterrupted Power Supply). මෙහි ඇති බැටරියෙන් ක්‍රියා කරන ඉන්වර්ටරයෙන් 230V, 50Hz A.C. විදුලි සැපයුමක් ලැබේ. ප්‍රධාන විදුලි සැපයුම ඇහිහිටිය වහාම ඝනිකව ඉන්වර්ටරයේ සැපයුමට සම්බන්ධවී අඛණ්ඩ සැපයුමක් ලබාදෙයි. නමුත් එය පරිපූර්ණ අඛණ්ඩ සැපයුමක් නොව, මිල තත්පර කීපයක ප්‍රමාදයක් ඇත.
4. සිග්නල් ජෙනරේටර (Signal Generator), මෙවන් උපකරන මගින් ඉතා අඩු බලැති එ.සී.විදුලියක්, එනම් AF හෝ RF තරංගයක් නිපදවේ.
5. සම්ප්‍රේශක (Transmitter) මෙහිදී ප්‍රබල RF තරංගයක් නිපදවේ.

1.6.2.1 එ.සී. තරංග නිරූපනය


ඕනෑම ආකාරයක එ.සී. සැපයුමක් ඕසිලස්කෝප් උපකරනයකට සම්බන්ධ කළවිට එහි තරංගයේ ස්වභාවය හොඳින් දැකබලා හතහැකිය. එනම් එම එ.සී. සැපයුමේ වෝල්ටීයතාවය හෝ ධාරාව කාලය සමග වෙනස්වන ආකාරය ප්‍රස්තාරිකව නිරූපනය කෙරේ. පහත 1.4 රූපයේ දැක්වෙන්නේ එවැනි තරංග කීපයකි. මේ අතරින් ඉතාමත්ම සරල තරංගය වනුයේ සයින් තරංගයයි.



1.4 රූපය

1.7 ඕම්ගේ නියමය (Ohm's Law)

යම් ප්‍රතිරෝධයක අග්‍ර අතරට වෝල්ටීයතාවයක් යෙදුවහොත් එය තුළින් ධාරාවක් ගලයි. එම ප්‍රතිරෝධයත්, වෝල්ටීයතාවයත්, ධාරාවත් අතර ඇති සබන්ධතාවය ඕම්ගේ නියමයෙන් පැහැදිලි කෙරේ. පහත රූපසටහනේ (1.5 රූපය) දැක්වෙන පරිදි සරල පරිපථයක් ඇසුරෙන් මෙම නියමයේ සත්‍යතාව පැහැදිලි කළහැක.



1.5 රූපය

මෙහි ප්‍රතිරෝධයේ අගය ඔබ්බේ R ලෙසද, එහි අග්‍ර අතර වෝල්ටීයතාවය වෝල්ට් V ලෙසද, ප්‍රතිරෝධය තුළින් ගලන ධාරාව ඇම්පියර I ලෙසද ගතහොත් එවා අතර සම්බන්ධතාව පහත දැක්වෙන සමීකරණ වලින් දැක්වෙයි.

$$V = I \times R \quad I = \frac{V}{R} \quad R = \frac{V}{I}$$

උදාහරණ: විදුලි බලබයක් 12 V බැටරියකට සම්බන්ධ කළවිට ගලන ධාරාව 600mA ක් වේ. බලබයේ ප්‍රතිරෝධය කොපමණද?

V = 12, I = 600 mA = 0.6 A
 ඔබ්බේ නියමය අනුව $V = I \times R$, $R = V / I$
 එබැවින් $R = 12 / 0.6$
 $= \underline{20 \Omega}$

1.8 ප්‍රතිරෝධක (Resistors)

1.8.1 ප්‍රතිරෝධක වර්ග

වෙළඳ පොලින් අපට ලබාගත හැකි ප්‍රතිරෝධක වර්ග කීපයක් පහත සඳහන්වේ.

1. කාබන් ප්‍රතිරෝධක (Carbon Resister)

මේවාද , ඝන කාබන් ප්‍රතිරෝධක සහ කාබන් පටල ප්‍රතිරෝධක (Solid Carbon, Carbon Film) යනුවෙන් දෙවර්ගයක් ඇත. මේවායේ ප්‍රතිරෝධය ඔබ්බේ 0.01 සිට මෙහෙමි කිහිපයක් දක්වා අගයන්ගෙන් සමන්විත වන අතර, ඝෂමතාවය (power) වොට් 0.25, 0.5, 1 සහ 2 යන අගයන්ගෙන් ලබාගත හැක. මින් අදහස් වන්නේ එය රත්වීමෙන් සිදුවන උපරිම තාප හානිය කෙතරම් විය යුතුද යන්න වේ. එනම් එය කෙතරම් ඝෂමතාවයකට ඔරොත්තු දිය හැකිද යන්න වෙයි.

2. වයර් වලුන්ඩ් ප්‍රතිරෝධක (wire wound resistors)

මේවා පරිවාරකයක් මත ඔතන ලද සිහින් ප්‍රතිරෝධක කම්බියකින් යුක්තවේ. එබැවින් විශාල අගයන් ලබාගත නොහැක. ඔබ්බේ 0.001 සිට කිලෝ ඔබ්බේ 2 ක් පමණ අගයන්ද වොට් 5, 10, 25, 50 යන ප්‍රමාණයන්ට ඔරොත්තු දෙන අයුරුද නිශ්පාදනය කෙරේ.

3. විචල්‍ය ප්‍රතිරෝධ (Variable Resistor, potentiometer)

මේවායේ සඳහන් කර ඇති අගයට අඩු ඕනෑම අගයක් දක්වා වෙනස් කළ හැකිය. වෙළඳපොලෙහි මේවා **වොලියුම් කොන්ට්‍රෝලර්** (Volume Controller) සහ **ප්‍රිසෙට්** (Preset) යනුවෙන් හඳුන්වන දෙවර්ගයකින් ලබාගත හැක.

1.8.2 ප්‍රතිරෝධ කෙරෙහි උෂ්ණත්වයේ බලපෑම

ඉහත උදාහරණයේ (12V, 8W බලබයක්) බලබයට වො.12 ක් සැපයූ විට මි.ඇ.600 ක ධාරාවක් ගලන අතර ප්‍රතිරෝධය ඔබ්බේ 20 ක් බව පෙනුණි. නමුත් එහි ප්‍රතිරෝධය මල්ට් මීටරයකින් පරීක්ෂා කළවිට ඔබ්බේ 20 ට වඩා බොහෝ අඩු බව පෙනේ. දළ වශයෙන් එය ඔබ්බේ 1.5 ක් පමණ වේ.

ඊට හේතුව නම්, මල්ට් මීටරයෙන් මනිනවිට සුත්‍රිකාව සිසිල්ව පැවතීමත්, විදුලි සැපයුමට සම්බන්ධ කළවිට අධික උෂ්ණත්වයකට (සෙ.1000° ක් පමණ) රත්වීමත්ය.

සාමාන්‍යයෙන් ඕනෑම ලෝහ සන්නායකයක ප්‍රතිරෝධය, උෂ්ණත්වය සමග වැඩිවේ. කාබන් වල එය ප්‍රතිවිරුද්ධ ලෙස පෙනුම් කෙරේ.

1.8.3 සංයුක්ත ප්‍රතිරෝධක (Combinations of Resistors)


ප්‍රතිරෝධක නිශ්පාදනය කරනු ලබන්නේ නියමිත සම්මත අගයන් සඳහා පමණි. උදාහරණ ලෙස 1 , 1.5 , 2.2 , 2.7 , 3.3 , 3.9 , 4.7, යනාදී වශයෙන් වූ Ω, kΩ සහ MΩ, අගයන් සඳහාය. වෙනත් අගයක් අවශ්‍ය වනවිට ප්‍රතිරෝධක දෙකක් හෝ කීපයක් විවිධ ආකාරයට සම්බන්ධ කර සංයුක්ත ප්‍රතිරෝධක සාදාගත හැකිය.

1.8.3.1 ශ්‍රේණිගත සංයුක්ත (Series Cmbinations)

ප්‍රතිරෝධක ගනනාවක් දම්වැලක පුරාකලෙන් සම්බන්ධ කළවිට එය ශ්‍රේණිගත සම්බන්ධයකි. 1.6 රූප සටහනේ දැක්වෙන පරිදි R1, R2, R3,..... ප්‍රතිරෝධ ශ්‍රේණිගත ලෙස සම්බන්ධ කළවිට ලැබෙන සංයුක්තයේ සමක ප්‍රතිරෝධය එවායේ ඓක්‍යයට සමාන වේ. එනම් R1+ R2+ R3+..... වේ.

$$R = R1 + R2 + R3 + \dots$$

මෙහි R යනු R1, R2, R3,... හි සමක ප්‍රතිරෝධය වේ. සමක ප්‍රතිරෝධය යන්නෙන් අදහස් කරනුයේ, එම සංයුක්තය වෙනුවට භාවිත කළහැකි තනි ප්‍රතිරෝධකයක අගයයි.




1.6 රූපය

1.8.3.2 සමාන්තරගත සංයුක්තය

සෑම ප්‍රතිරෝධකයකින්ම එක් අග්‍රය බැගින් එකට සම්බන්ධ කර ඉතිරි අග්‍ර සියල්ල එකට සම්බන්ධ කළවිට ලැබෙන සැකැස්ම සමාන්තරගත සංයුක්තයක් ලෙස හැඳින්වේ. මෙම ප්‍රතිරෝධක එක එකෙහි අගයන්, R1, R2, R3, ලෙසද, සංයුක්තයේ සමක ප්‍රතිරෝධය R ලෙසද හැඳින්වුවහොත්, එවා අතර සම්බන්ධතාව මෙසේ දැක්විය හැක.

$$R = \frac{1}{R_1} + \frac{1}{R_2} + \frac{1}{R_3} + \dots$$



1.7 රූපය

එක සමාන සමාන්තරය ප්‍රතිරෝධ

එකම අගයක් සහිත ප්‍රතිරෝධ ගනනාවක් සමාන්තරය ලෙස සම්බන්ධ කළහොත්, එවැනි සමක ප්‍රතිරෝධය වනුයේ, එකක අගය ප්‍රතිරෝධ සංඛ්‍යාවෙන් බෙදූවිට ලැබෙන අගයයි.

ප්‍රතිරෝධ දෙකක සමාන්තරය සම්බන්ධය

R1, R2 යන ප්‍රතිරෝධ දෙකක සමාන්තරය ලෙස සම්බන්ධ කළවිට සමක ප්‍රතිරෝධය වූ R, 1.8.3.2 හි සඳහන් කළ පරිදි, $R = 1/R1 + 1/R2$ යනුවෙන් දැක්විය හැකි වුවද, එය සුළු කිරීමෙන්

$$R = \frac{R1 \times R2}{R1 + R2}$$

යන ප්‍රතිඵලය ලැබේ.

උදාහරණ-1 :- 2kΩ සහ 4kΩ යන ප්‍රතිරෝධ දෙකෙහි සමාන්තරය සංයුක්තයේ සමක ප්‍රතිරෝධය සොයන්න.

විසඳුම:-

1 වැනි ක්‍රමය $1/R = 1/2 + 1/4$
 $= 0.5 + 0.25$
 $= 0.75$

$R = 1/0.75$
 $= \underline{1.33 \text{ k}\Omega}$

2 වැනි ක්‍රමය $R = (2 \times 4) / (2 + 4)$
 $= 8/6$
 $= \underline{1.33 \text{ k}\Omega}$

උදාහරණ - 2

2.2kΩ ප්‍රතිරෝධ 200 ක් සමාන්තරයව සම්බන්ධ කළවිට සමක ප්‍රතිරෝධය සොයන්න.

විසඳුම :- සමක ප්‍රතිරෝධය $= 2.2\text{k}\Omega/200$
 $= 2200/200$
 $= \underline{11 \Omega}$

පදනම 3

20 Ω, 10 Ω සහ 5 Ω යන ප්‍රතිරෝධ වල සමාන්තරගත සංයුක්තයක සමක ප්‍රතිරෝධය සොයන්න.

විසඳුම :-

1 වැනි ක්‍රමය

$$\begin{aligned} 1/R &= 1/20 + 1/10 + 1/5 \\ &= 0.05 + 0.1 + 0.2 \\ &= 0.35 \end{aligned}$$

$$\begin{aligned} R &= 1/0.35 \\ &= \underline{\underline{2.85 \text{ Ohm}}} \end{aligned}$$

2 වැනි ක්‍රමය

$$\begin{aligned} 1/R &= 1/20 + 1/10 + 1/5 \\ &= \frac{1 + 2 + 4}{20} \end{aligned}$$

$$\begin{aligned} &= 7/20 \\ R &= 20/7 \\ &= \underline{\underline{2.85 \Omega}} \end{aligned}$$

3 වැනි ක්‍රමය

පළමුව 20Ω and 5Ω යන ප්‍රතිරෝධ දෙකෙහි සමාන්තරගත සංයුක්තයේ සමක ප්‍රතිරෝධය සොයන්න.

$$\begin{aligned} \text{එය} &= (20 \times 5) / (20+5) \\ &= 100/25 \\ &= 4\Omega \end{aligned}$$

දැන් එම නව ප්‍රතිරෝධය වූ 4Ω සහ 10Ω ප්‍රතිරෝධය සහිත සමාන්තරගත සංයුක්තයේ සමක ප්‍රතිරෝධය සොයන්න.

$$\begin{aligned} \text{එය} &= (4 \times 10) / (4+10) \\ &= 40/14 \\ &= \underline{\underline{2.85\Omega}} \end{aligned}$$

1.8.4 ප්‍රතිරෝධක වර්ණ කේතය (Resistor Color-code)

ප්‍රතිරෝධක වල අගය සාමාන්‍යයෙන් සඳහන් කර ඇත්තේ එය වටා සලකුණු කරනලද වර්ණ තීරු ඇසුරෙනි. සාමාන්‍යයෙන් එක් කෙළවරකින් ආරම්භ කරනලද වර්ණ තීරු තුනක් ඇත. පළමු තීරුවෙන් පළමු අංකයද, දෙවැනි තීරුවෙන් දෙවැනි අංකයද තුන්වැනි තීරුවෙන් අගට යෙදෙන බිංදු ගන්න නැතහොත් මුල් අංක දෙකේ සංඛ්‍යාව ගුණකලයුත්තේ දහයේ කීවැනි බලයෙන්ද යන්න සඳහන්වේ. මෙම අගය ඔබ්බ වලිනි. සමහර ප්‍රතිරෝධක වල වර්ණ තීරු හතරක් ඇත. හතරවැනි තීරුවෙන් කියවෙන්නේ නිරවද්‍යතාවයයි (tolerance), 2.8 රූපය බලන්න.

එක් එක් වර්ණයට හිමි අංකය පහත දැක්වෙන අයුරුවේ.


- | | |
|----------|--------|
| 0 කළු | 5 කොළ |
| 1 දැඹුරු | 6 නිල් |
| 2 රතු | 7 දම් |

- | | | | |
|---|--------|---|------|
| 3 | තැඹිලි | 8 | අළු |
| 4 | කහ | 9 | සුදු |

ඔබ 1 ට වඩා අඩු ප්‍රතිරෝධක සඳහා තුන්වැනි තීරුව සඳහා රත්රන හෝ රිදී පාට භාවිතවේ.
 0.1 ගුණිතය සඳහා රත්රන පැහැයද,
 0.01 ගුණිතය සඳහා රිදී පැහැයද, භාවිත කෙරේ.

හතරවැනි තීරුවෙන් කියවෙන නිරවද්‍යතාවය (tolerance) පහත සඳහන් අගුරු වෙයි.

- 5% රත්රන පැහැය
- 10% රිදී පැහැය
- 20% වර්ණ තීරු තුනක් පමණක් ඇතිවිට



1.8 රූපය

උදාහරණ :-

1. රතු , කහ, තැඹිලි = 24 kΩ -20% හෝ 24 kΩ +20%, එනම් 21600Ω සහ 26400Ω අතර ඕනෑම අගයක් එයට තිබිය හැක.
2. නිල්, කොළ, රතු , රිදී = 6500 Ω -10% හෝ 6500 Ω +10%, එනම් 5850 Ω සහ 7150 Ω අතර ඕනෑම අගයක් එයට තිබිය හැක.
3. දුඹුරු, කළු, කළු = 10 Ω , 20%
4. අළු, දම්, රතු , රත්රන = 8.7 kΩ, 5%
5. සුදු , කළු, රත්රන = 9.0 Ω, 20%
6. කහ, දම්, රිදී = 0.47Ω, 20%
7. දුඹුරු , අළු, කොළ = 1800000 Ω හෝ 1.8 MΩ, 20%

1.9 ශක්තිය සහ ශාමතාව Energy and Power

1.9.1 ශක්තිය Energy

ශක්තිය පිලිබඳ අවබෝධයක් ලබාගැනීම සඳහා පහත සඳහන් උදාහරණ දෙක සලකා බලමු. ඔබ පඩිපෙලක් දිගේ මීටර 10 ක් ඉහලට නගින්නේ යයි සිතමු. ඒ සඳහා යම්කිසි ශක්තියක් වැය කළයුතුයි. ඔබ මීටර 20 ක් ඉහලට නගින්නේ නම් පෙරමෙන් දෙගුණයක ශක්තියක් වැය කළයුතුයි.

ඔබ වතුර කේතලයක් නටන තුරු රත්කරන්නේ නම් එ සඳහා යම් ප්‍රමාණයක විද්‍යුත් හෝ තාප ශක්තියක් වැය කළයුතුය. කේතලයෙන් බාගයක් පමණක් ගත්තේ නම් වැය කළයුතු ශක්තිය පෙරමෙන් බාගයකි.

ශක්තිය මනින ඒකක නම්, කැලරි (Calory), ජුල් (Joule), වොට්-පැය (Watt-hour, Wh), සහ කිලෝවොට්-පැය (kilo Watt-hour, kWh), නම්වේ.

1.9.2 ඝෂමතාව Power

ශක්තිය වැයකරන සීඝ්‍රතාව ඝෂමතාව යනුවෙන් හැඳින්වේ. මේ පිළිබඳ වැඩිදුර අවබෝධයක් ලබාගැනීම සඳහා ඉහත 2.10.1 හි පළමු උදාහරනය නැවත සලකා බලමු. මීටර10 ක් ඉහලට නැගීම සඳහා ඔබ තත්.10 ක් ගතකළේ යයි සිතමු. එය ඔබ තත්. 5 කින් නිමකළේ නම් ඔබ ශක්තිය වැයකළ සීඝ්‍රතාවය දෙගුණයක් කර ඇත. එනම් ඔබගේ ඝෂමතාවය දෙගුණයක් වී ඇත. මෙහි ඒකකය වොට් (Watt) නම් වේ. මිලි වොට්, වොට්, කිලෝ වොට් සහ මෙගා වොට් (mW, W, kW, MW) යන ඒකකද ප්‍රායෝගිකව භාවිත කෙරේ.

1.9.2.1 ප්‍රතිරෝධකයක ඝෂමතාව Power of a Resistor

ඕනෑම සන්නායකයක් තුළින් විදුලි ධාරාවක් ගලායනවිට එය යම් ප්‍රමාණයකට රත්වේ. එනම් විද්‍යුත් ශක්තිය තාප ශක්තිය බවට පත්වේ. එහි ඝෂමතාව W ලෙසද, එහි දෙකෙළවර අතර වෝල්ටීයතාවය V ලෙසද, එය තුළින් ගලන ධාරාව I ලෙසද ගතහොත් එවා අතර සම්බන්ධතාවය පහත සඳහන් සමීකරනයෙන් දැක්වේ.

$$W = V \times I$$

මෙහි W වොට් වලින්ද, V වෝල්ට් වලින්ද I ඇම්පියර් වලින්ද ගතහොත්,

$$\text{වොට්} = \text{වෝල්ට්} \times \text{ඇම්පියර්}$$

යනුවෙන්ද සැලකිය හැකිය.

ඉහත කී සන්නායකයේ ප්‍රතිරෝධය R ලෙස ගතහොත් ඕම්ගේ නියමයද සම්බන්ධ කරමින් පහත සඳහන් සමීකරන ලබාගතහැක.

$$W = I^2 R \quad \text{සහ} \quad W = V^2 / R$$

උදාහරණ:- පරිපථයක ඇති 150Ω ප්‍රතිරෝධකයක අග්‍ර හරහා ඇති වෝල්ටීයතාවය 5V වේ. එහි තාප භාතිවන ඝෂමතාවය (power dissipation) සොයන්න.

$$\begin{aligned} W &= V^2 / R \\ &= (5 \times 5) / 150 \\ &= 1/6 = 0.1667 \\ &= \underline{167 \text{ mW}}. \end{aligned}$$

උදාහරණ:- 100Ω 1/4 W ප්‍රතිරෝධකයක් පරිපථයකට සම්බන්ධ කළහොත් එය තුළින් යාහැකි උපරිම ධාරාව කොපමණද?

$$\begin{aligned} W &= I^2 R \\ \text{එබැවින්} \quad I^2 &= W/R, \quad W = 0.25, \quad R = 100 \Omega \\ I^2 &= 0.25/100 \\ &= 1/400 \\ I &= 1/20 \text{ A}, \quad (20 \times 20 = 400) \end{aligned}$$

$$= 1000 \times (1/20) \text{ mA.}$$

$$= \underline{50 \text{ mA.}}$$

මෙහිදී 50mA ට වඩා වැඩි ධාරාවක් ගමන් කළහොත් ඔරොත්තු නොදෙන තරමට රත්වීම හේතුකොටගෙන එය පිලිස්සී යාහැක, නැතහොත් එහි ආයුකාලය අඩුවිය හැකිය.

අඟහස

- 1.1 වෝ 12 වැට්ටියක් තාපන දුරයකට සම්බන්ධ කළවිට ගලන ධාරාව ඇ 3 ක් නම් එම දුරයේ ප්‍රතිරෝධය සොයන්න. (උත්තරය: 4 Ω)
- 1.2 විදුලි බවුත් එකක් (soldering iron) ප්‍රධාන විදුලියට සම්බන්ධ කළවිට එය තුළින් 200mA ධාරාවක් ගලායයි. එහි ඇති තාපන දුරයේ ප්‍රතිරෝධය 1.2 kΩ ක් නම්, සැපයුමේ වෝල්ටීයතාවය කොපමණද? (උත්තරය: 240 V)
- 1.3 1.6 kΩ සහ 400 Ω යන ප්‍රතිරෝධ දෙක, (a) ශ්‍රේණිගතව (b) සමාන්තරගතව සම්බන්ධ කළවිට සමක ප්‍රතිරෝධ සොයන්න. (උත්තරය: 2 kΩ, 320 Ω)
- 1.4 ප්‍රතිරෝධය 100 Ω බැගින්වූ ප්‍රතිරෝධක 100 ක් (a) ශ්‍රේණිගතව (b) සමාන්තරගතව සම්බන්ධ කළවිට සමක ප්‍රතිරෝධ සොයන්න. (උත්තරය: 10 kΩ, 1 Ω)
- 1.5 වෝ 12 කට සම්බන්ධ තාපන දුරයක් තුළින් 2.5A ධාරාවක් ගලායයි නම් එම දුරයේ ඝෂමතාවය සොයන්න. (උත්තරය: 30 W)
- 1.6 ප්‍රතිරෝධකයක අගය 5kΩ, 1/2W යනුවෙන් සටහන් කර ඇත්නම් එය කොපමණ ධාරාවකට ඔරොත්තු දෙන්නේද ? (උත්තරය: 10mA)
- 1.7 220V, 2.2kW යනුවෙන් සඳහන් කරඇති විදුලි කේතලයක් 220V ප්‍රධාන විදුලි සැපයුමකට සම්බන්ධ කළවිට එය තුළින් කොපමණ ධාරාවක් ගලායයිද? එය මිනිත්තු 15ක් අවන්ඩ ලෙස ක්‍රියා කළවිට විදුලි මීටරයේ එකක කියක් සටහන් වේද? (උත්තරය:- 10A, 0.55)

